



[www.oljan.fo](http://www.oljan.fo)

Jan Müller

06 - 10 - 2011

## **Oljumálaráðharrin - Føroyingar vælkomnir til Grønlands**

"Føroyingar skulu vera vælkomnir til Grønlands at hjálpa okkum at finna oljuna og at arbeiða í sambandi við eina komandi oljuvinnu, sigur grønlenski oljumálaráðharrin Ove Karl Berthelsen, nú hann júst hevur vitjað í Føroyum. Her hitti hann eisini stjórnarar fyrri Faroe Petroleum og Statoil. Bíða eftir tí stóra fundinum Um oljutilgongdina í Grønlandi í løtuni sigur landsstýrismaðurin - Vit vóna sjálvandi, at oljan verður funnin. Higartil eru boraðir 12 brunnar í Vesturgrønlandi og ein virkin kolvetnisskipan er staðfest. Tað er okkara vón, at eitt stórt fund gjørt innan fyrri rímuliga tíð. Vit halda eisini, at vit hava gott samstarv við tey stóru oljufeløgini, sum eru áhugað í Grønlandi . Vit hava eisini fingið eina ráevnislógg, sum vit meta er gott samstarvsgrundarlag við oljufeløgini og sum kann vera ein fyrimunur fyrri grønlenski áhugamáli. Ole Karl Berthelsen sigur víðari, at seinastu árin hevur Grønland kunnað havt beinleiðis samband við stjórnir, hóast bæði uttanríkis- og verjupolitikkur verður umsitin av Danmark. Vit roynd á eitt nú vinnulívsøkinum í sambandi við oljuna og námsvinnu sjálvir at taka okkum av dialoginum við onnur lond og hava bygt upp eitt gott samstarv við fleiri oljufeløg. Og kemur eitt oljuævintýr, so vilja vit hava tørv á at kunna samstarva beinleiðis við grannatjóðir, sum hava áhuga í hesum parti av heiminum, eitt nú USA og Kanada. Grønland hevur longu eitt munandi samstarv við kanadiskar myndugleikar og fer hetta at verða víðkað nú oljuvirksemi tekur seg upp millum londini. Eisini samvinna við USA er partur av grønlensku oljumeningini, nú størri og størri áhugi er fyrri øllum tí arktiska økinum. Oljugrunnur Uppá fyrirspurning hvussu Grønland hevur fyrireikað seg til eina komandi oljuvinnu sigur Ove Karl Berthelsen, at teir longu hava skipað ein oljugrunn eftir norskum mynstri. Bara avkastið skal brúkast og kunna setast á fíggjarlógina. Vit eru sera vitandi um, at koma

stórar inntøkur frá oljuvirkseminum, so fer tað sjálvandi at hava stóra ávirkan á grønlenska samfelagið. Vit mugu tí ansa eftir ikki at fáa hálendsku sjúkuna, har eitt nú inflatióin ikki verður til at stýra. Vit fáa í dag 3 milliardir krónur í blokkstuðuli úr Danmark og finna vit olju, so skal hann sjálvandi minkast . Avgtalan við danir sigur, at tær fyrstu 75 millionirnar frá oljuni skulu ikki rørast men eftir tað minkar blokkurin, sum svarar til inntøkurnar Grønland fær frá oljuni. Landsstýrismaðurin sigur víðari, at teir hava ikki gjørt ítøkiligá ætlanir fyri útbygging av samfelagnum, tá oljan kemur upp. Verður oljan funnin fara tað at ganga millum 5 og 10 ár til framleiðsla kann byrja. Vit fara brúka hesa tíðina til at gera útbyggingarætlanir fyri økini, har oljan kemur upp. Vit vita ikki enn, hvar hon verður funnin, men vit fara sjálvandi at kanna, hvussu oljan kann ávirka bæði infrakervið og búsetingina. Gott útgangsstøði Um møguliga samvinnu millum Føroyar og Grønland í menningini av eini oljuvinnu vísir ráðharrin á søguliga samstarvað millum londini og heldur, at hetta skulu vit halda fram við. Vit hava í nógvum førum eina eins vinnulívsskipan og demokrati, eisini etniskt eru vit meinlík, og vit hava í mongum eisini somu mentan. So vit hava eitt sera gott útgangsstøði fyri einum samstarvi á oljuøkinum eisini. Føroysk virki skulu tí vera vælkomin til Grønlands at arbeiða í nýggju vinnuni. Fyrimunurin er tann, at vit kenna hvør annan longu. Og verður olja funnin í Føroyum so vóni eg eisini, at grønlenskt vinnulív kann vera partur av tykkara menning saman við føroyingum. Grønlenski landsstýrismaðurin viðgongur, at verður olja funnin í Grønlandi so verður tað eisini lykilin til størri sjálvstýri. Men vit mugu ikki gloyma, at vit mentanarlíga og familjulíga hava havt eitt tætt samstarv við Danmark gjøgnum 300 ár, og tað kvettir tú ikki bara tí tú hevur funnið olju og hevur pengar. Eg rokni við, at gongdin verður tann, at vit fara framhaldandi at hava eitt tætt samstarv við Danmark. Statoil og Faroe Petroleum á fundi Undir vitjanini í Føroyum herfyri nýtti landsstýrismaðurin eisini at hitta umboð fyri Statoil og Faroe Petroleum. Feløgini greiddi frá teirra áhuga fyri at vera partur av oljuleitingini í Grønlandi og landsstýrismaðurin nýtti høvið til at bjóða altjóða oljufeløgum at arbeiða í Grønlandi. Eisini greiddi hann frá teimum grønlensku krøvunum og ynskjunum og helt fyri, at bæði Statoil og Faroe Petroleum eru vælkomin at vera við í leitingini. Statoil hevur longu fingið leitiroyvi í Grønlandi, meðan Faroe Petroleum varð ov stutt í seinastu útbjóðingini, men tað skilst, at felagið hevur ikki slept royndunum at vera við í oljuleitingini við Grønland í framtíðini. Felagið stovnaði fjør felag í Grønlandi. Myndir - Ole Karl Berthelsen, grønlenski landsstýrismaðurin í oljumálum hittir stjóran í Faroe Petroleum undir vitjan í Føroyum. Ole Karl Berthelsen vitjar grønlenska básin á ferðavinnustevnu í Havn. Grønlenski oljumálaráðharrin uttan fyri Havnar Kirkju. Myndir - oljan.fo/Jan Müller